



મંદિર મહોત્સવના મુક્તાર્પણ કરતાં સંતસ્વરૂપો

સંતોની સાધનાભૂમિ, મોગરી સ્થિત તપોભૂમિ બ્રહ્મજ્યોતિમાં દિવ્યાતિદિવ્ય શ્રી અક્ષરપુરુષોત્તમ મહારાજ મૂર્તિ પ્રતિષ્ઠા મંદિર મહોત્સવ, સંતભગવંત સાહેબજી અષ્ટદશાબ્દી પ્રાગટ્ય મહોત્સવના શુભારંભ ૭ જાન્યુઆરી ૨૦૨૦ની પાવન સંધ્યાએ થયા. જેની વર્ષોથી રાહ જોવાઈ રહી હતી તેવા હૃદયમંદિર નિર્માણના આ ભવ્ય મહોત્સવના શુભારંભ પણ ભવ્યાતિભવ્ય રહ્યા. શાશ્વતકાળ સુધી તેની સ્મૃતિઓ હૃદયમાં અંકિત રહેશે તેવા સૌને અનુભવ થયા.



મંદિર મહોત્સવના મુક્તાર્પણ અવસરે જયનાદ



મહોત્સવમાં પધારેલા સંતસ્વરૂપોના સ્વાગત અર્થે પુષ્પવર્ષા



મહોત્સવ પ્રવેશદ્વારે સ્વાગતભાવ ધરતા યુવાનો-ભક્તો







મહારાષ્ટ્રીયન શૈલીમાં સ્વાગત કરતા મુંબઈ મંડળના યુવાનો



રાસ અને રાજસ્થાની નૃત્ય સંયોજન સાથે સ્વાગત કરતા ગુરુસભાના યુવાનો



દક્ષિણી શૈલીમાં સ્વાગત કરતા ચેન્નાઈ મંડળના યુવાનો



પંજાબી શૈલીમાં સ્વાગત કરતા અમદાવાદ મંડળના યુવાનો



બંગાળી શૈલીમાં સ્વાગત કરતા વડોદરા મંડળના યુવાનો



પશ્ચિમી શૈલીમાં સ્વાગત કરતા યુ.એસ.એ.ના યુવાનો

સંતભગવંત સાહેબજીની પુણ્ય સંનિધિમાં મહોત્સવ પરિસરનાં મુક્તાર્પણ કરવા બ્રહ્મજ્યોતિના મુખ્ય પ્રવેશદ્વારે સૌ એકત્ર થયાં. આ શુભ પ્રસંગે દિલ્હીથી પૂજ્ય મુકુંદજીવન સ્વામીજી(ગુરુજી), શિકાગો-યુ.એસ.એ.થી પૂજ્ય દિનકરભાઈ, હરિધામ સોબડાથી પૂજ્ય પ્રેમસ્વરૂપ સ્વામીજી, શિવાનંદ આશ્રમ-અમદાવાદથી પૂજ્ય અધ્યાત્માનંદ સ્વામીજી, સાંકરદાથી પૂજ્ય નિષ્કામજીવન સ્વામીજી, પવઈ-મુંબઈથી પૂજ્ય ભરતભાઈ આદિ સંત સ્વરૂપોની પ્રેરક ઉપસ્થિતિ હતી.

સંતભગવંત સાહેબજી, પૂજ્ય મુકુંદજીવન સ્વામીજી અને પૂજ્ય પ્રેમસ્વરૂપ સ્વામીજીએ મંદિરના ધ્વજના રંગે સુશોભિત દ્વારપટલ ઉઘાડી, ગુણાતીત સમાજના રંગે સજાવાયેલ કુચ્છાઓ નીલ ગગનમાં મુક્ત કરી મંદિર મહોત્સવના પરિસરને ઉદ્ઘાટિત કર્યું. તે સમયે જયજયકાર સાથે વાતાવરણ ગૂંજી ઊઠ્યું. મહોત્સવ પ્રવેશદ્વારની બીજી બાજુ હજારો ભક્તો પોતાના જીવનપ્રાણ સંતભગવંત સાહેબજી સહિત સંતસ્વરૂપોને આવકારવા આતુર હતા. પ્રવેશદ્વારે જ દૂહાનાં ગાન સાથે સ્વામિનારાયણ સંપ્રદાયના એકાંતિક અક્ષરમુક્તોની ઝાંખી કરાવતાં પાત્રોએ સૌ પ્રથમ આ સંતોનાં સ્વાગત કર્યાં.

કલાત્મક સુશોભિત કરાયેલ રથમાં સૌ સંતસ્વરૂપો બિરાજ્યા બાદ એક પછી એક ભવ્ય સ્વાગતનૃત્યની બેનમૂન પ્રસ્તુતિ થઈ. સર્વપ્રથમ શ્રી ગણેશ આરતી અને પ્રાર્થનાના અતુલ્ય ભાવ સાથે મુંબઈ મંડળના યુવકોએ નૃત્યભક્તિ અદા કરી. ત્યાર બાદ ચેન્નાઈ મંડળના યુવકોએ દક્ષિણી સંસ્કૃતિની લાક્ષણિક શૈલીમાં નૃત્યભક્તિ અદા કરી સંતોનાં સ્વાગત કર્યાં. અમદાવાદ મંડળના યુવકોએ પંજાબની ઓળખ એવા ભાંગડા નૃત્યના અપૂર્વ જોશ સાથે સ્વાગત કર્યાં ને સૌને આનંદથી ભરી દીધાં. સ્વાગતપથ પર નૃત્યભક્તિ અદા કરતા આ યુવકો, સ્વાગતમાં ઊભટેલા ભક્તોનો નજારો મહોત્સવના ભવ્ય શુભારંભનું અનેરું દર્શન કરાવી રહ્યો હતો. વડોદરા મંડળના યુવકોએ બંગાળી સાંસ્કૃતિક શૈલીમાં ધૂપનૃત્ય દ્વારા ગુરુહરિનાં સ્વાગત કર્યાં. અમેરિકાની ઊછરતી પેઢીએ 'હેલી આવી આનંદની આજ' કીર્તનના તાલે ને નૃત્યના સથવારે સૌનાં અંતર આનંદથી છલકાવી દીધાં. ગુરુસભાના યુવાનોએ રાજસ્થાની નૃત્ય પ્રસ્તુત કરી સાહેબજી પ્રતિનાં પ્રેમ અને ભક્તિને વ્યક્ત કર્યાં, જેનાં દર્શન-અનુભવથી સૌ અત્યંત પ્રસન્ન થયાં. આ રીતે સાહેબજી અને સંત સ્વરૂપોની આ સ્વાગતયાત્રા નૃત્યભક્તિના સથવારે મંદિરજીના પ્રવેશદ્વારે પધારી.



મંદિરજી પ્રાંગણના પ્રવેશદ્વારે ત્રણ ધ્વજ સુશોભિત કરાયા હતા. તે પૈકી સર્વપ્રથમ ભારત દેશના રાષ્ટ્રધ્વજને સંતભગવંત સાહેબજી, પૂજ્ય મુકુંદજીવન સ્વામીજી, પૂજ્ય પ્રેમસ્વરૂપ સ્વામીજી અને પૂજ્ય અધ્યાત્માનંદ સ્વામીજીએ મુક્તગગનમાં લહેરાવ્યો. તેની સાથે જ રાષ્ટ્રગીતનાં ગાન થયાં, જેના સન્માનમાં ઉપસ્થિત સૌ જોડાયાં. ત્યારબાદ મહોત્સવના ધ્વજને પૂજ્ય દિનકરભાઈ (શિકાગો), ડૉ. જિતુભાઈ (યુ.એસ.એ.), વિજયભાઈ ઠક્કર (યુ.કે.), દીપેનભાઈ રુગાણી (ઓસ્ટ્રેલિયા) અને આશિષભાઈ (ભારત)એ મુક્ત ગગનમાં લહેરાવ્યો. અનુપમ મિશનના ધ્વજને પૂજ્ય શાસ્ત્રી સ્વામી, પૂજ્ય નિષ્કામજીવન સ્વામી, સતીશભાઈ ચતવાણી (યુ.કે.), વિનુભાઈ નકારજા (યુ.કે.), અશ્વિનભાઈ પોપટ (યુ.કે.)એ લહેરાવ્યો. ત્યારબાદ પૂજ્ય પ્રેમસ્વરૂપ સ્વામીજીએ મંદિરજી પ્રાંગણના મુક્તાર્પણનો સંકેત આપતો ઘંટારવ કર્યો અને સંતભગવંત સાહેબજી સાથે પૂજ્ય મુકુંદજીવન સ્વામીજીએ પ્રવેશદ્વારના પટલ ઉઘાડી મંદિરજી પરિસરનાં મુક્તાર્પણ કર્યાં.

આ દિવ્ય પળનો આનંદ સૌને અકલ્પનીય સુખથી સભર કરી રહ્યો હતો. સૌનાં મનમંદિરમાં પ્રગટ ગુરુરૂપ હરિની દિવ્ય સંનિધિનો સહજાનંદ વ્યાપી ગયો હતો. મંદિરજી પ્રાંગણના પ્રવેશદ્વારથી નૂતન મંદિરનાં અલૌકિક દર્શન થતાં હતાં. મંદિરની કલાત્મકતા, ભવ્યતા અને વિશાળતા સહજ જ સૌનાં અંતરને આકર્ષિત કરી રહ્યાં હતાં. ત્યારબાદ જ્ઞાનચક્ષુ વિદ્યાલયના એન.સી.સી. કેડેટ્સ સાહેબદાદા સહિત સૌ સંત સ્વરૂપોને નૂતન પ્રકલ્પ 'હૃદયકુંજ' સુધી બેન્ડના સુમધુર તાલબદ્ધ સંગીતના સથવારે દોરી ગયા. આ દરમિયાન સૌ અક્ષરમુક્તો મંદિરજી પ્રાંગણમાં બિરાજમાન થયા અને આગળનો કાર્યક્રમ વિશાળ એલ.ઈ.ડી. સ્ક્રીન પર સૌએ નિહાળ્યો.



ઘંટારવ સાથે મંદિરજી મુક્તાર્પણનો સંકેત આપતા પૂ. પ્રેમસ્વરૂપ સ્વામીજી



મંદિરજી પ્રવેશદ્વારે સંતસ્વરૂપોએ તેમજ દેશ-પરદેશના ભક્તોએ ત્રિરંગો ધ્વજ, મહોત્સવ ધ્વજ અને અનુપમ મિશનનો ધ્વજ ફરકાવી મંદિરજી પરિસરનાં મુક્તાર્પણ કર્યાં





ज्ञानयज्ञ विधातयना अ.न.सी.सी. कॅडेट्स द्वारा बॅण्ड परेड



प.पू. गुरुजी, प.पू. दिनकरभाईना वरद हस्ते हृदयकुंज - श्री हरि अभिषेक मंडपनां दिव्य मुक्तार्पण



साहेबजी द्वारा श्री गुरुदेव पूजनम्... वंदनम्...



प.पू. गुरुजी द्वारा श्रीहरि पूजनम्... वंदनम्...



श्री हरिकृष्ण महाराजने आरती अर्पण



विश्व शांति अने सर्व कल्याण अर्थे श्रीहरि अभिषेक

तपोभूमि ब्रह्मज्योतिनुं हृदय, योगीबापानुं सांनिध्य स्थान 'हृदयकुंज' कायाकल्प पाभी नूतन शोभा साथे दर्शनदान दृष्टि रक्षुं હતું. પ્રાસાદિક આમ્રવૃક્ષ હેઠળ વર્ષો પૂર્વે જ્યાં યોગીબાપાએ સ્વયં બિરાજી શ્રીહરિના અભિષેક કર્યા હતા, તે સ્મૃતિને શાશ્વત રાખવા સંતભગવંત સાહેબજીએ યોગીબાપાના ધારી સ્થિત પ્રાગટ્યસ્થાનની પ્રતિકૃતિ નિર્માણ કરાવી. તેમાં યોગીબાપાની સ્મૃતિ સાથે શ્રીહરિ અભિષેકનો સૌને લાભ પ્રાપ્ત થાય તે હેતુથી યોગીબાપા પોતાની સાથે રાખતા તે શ્રી હરિકૃષ્ણ મહારાજની સુવર્ણમંડિત મૂર્તિ પધરાવી ને યોગીબાપાની પણ સુવર્ણમંડિત મૂર્તિ પધરાવી ભક્તિ અદા કરી. અનુપમ મિશન, ગુણાતીત સમાજ સહિત વિશ્વસમસ્તના મુક્તો મુમુક્ષુઓ માટે અભિષેકભક્તિ અદા કરવા 'હૃદયકુંજ-શ્રીહરિ અભિષેક મંડપ' એ સર્વોપરી સ્થાન બન્યું, જેનાં મુક્તાર્પણ પૂજ્ય મુકુંદજીવન સ્વામીજી અને પૂજ્ય દિનકરભાઈએ કર્યા.



'તીરથ - તીર્થધામ છપૈયા અને ધારીની યાત્રા અનુભૂતિ' એ કાયાકલ્પ પામેલ બ્રહ્મજ્યોતિનું ભક્તિભર્યું અન્ય નૂતન આકર્ષણ ! સંતભગવંત સાહેબજીને આ પૃથ્વી ઉપર વહાલાંમાં વહાલાં બે સ્થાન. એક, શ્રીહરિ પ્રાગટ્યધામ છપૈયા અને બીજું, ગુરુદેવ યોગીબાપાનું પ્રાગટ્યધામ ધારી. અનેક વખત સંતભગવંત સાહેબજીએ બ્રહ્મજ્યોતિમાં તીર્થધામ છપૈયા અને ધારીનું વિલેજ મોડેલ બનાવવાની ભાવના વ્યક્ત કરી, લખીને પણ જણાવી. ગુરુહરિના સંકલ્પને સાકાર કરવા સદ્ગુરુ સંતો પૂ. શાંતિદાદા, પૂ. હર્ષદદાદાનાં નેતૃત્વ અને માર્ગદર્શને પૂ. રમેશભાઈ ઝા, પૂ. ડૉ. મનોજભાઈ, પૂ. રણછોડભાઈ, પૂ. સંદીપભાઈ, પૂ. જયેન્દ્રભાઈ, પૂ. કેયૂરભાઈ, પૂ. નીરવભાઈ આદિ સંતો સહિત કનુ પટેલ, અમિતભાઈ પટેલ, અમૃતભાઈ, હિંમતભાઈ, અનુપમભાઈએ અકલ્પ્ય દાખડો કરી ગુરુભક્તિ અદા કરી અને 'તીરથ'નું નિર્માણ અશક્ય સમયમાં સાકાર કર્યું.



પૂ. અશ્વિનદાદા અને ડૉ. જિતુભાઈના વરદ હસ્તે છપૈયા 'તીરથ' પ્રદર્શનીનાં મુક્તાર્પણ



પૂ. શાંતિદાદા અને બિમલભાઈના વરદ હસ્તે ધારી 'તીરથ' પ્રદર્શનીનાં મુક્તાર્પણ



છપૈયા ધામ-મોડેલ વિલેજનાં દિવ્ય દર્શન



ધારી ધામ-મોડેલ વિલેજનાં દિવ્ય દર્શન



શ્રી ઘનશ્યામ પ્રભુની દિવ્ય લીલાનાં દર્શન



શ્રી ઝીણા ભગતની દિવ્ય લીલાનાં દર્શન

સુચારુ પૂર્વ આયોજન અને અદમ્ય ભક્તિના સંયોગે 'તીરથ' પ્રદર્શની તૈયાર થઈ. મંદિરજી મહોત્સવના શુભ પ્રસંગે છપૈયા તીરથનાં મુક્તાર્પણ સદ્ગુરુ સંત પૂ. અશ્વિનદાદા અને ડૉ. જિતુભાઈ પટેલ તેમજ ધારી તીરથનાં મુક્તાર્પણ સદ્ગુરુ સંત પૂ. શાંતિદાદા અને બિમલભાઈ શેઠના વરદ હસ્તે કરાયાં. આ પ્રદર્શનીમાં છપૈયાધામ અને ધારીધામની હૂબહૂ પ્રતિકૃતિ તૈયાર કરાઈ છે. જેઓએ આ બંને તીર્થસ્થાનોનાં દર્શન નથી કર્યાં તેઓને પણ તેનાં દર્શનનો અલભ્ય લાભ પ્રાપ્ત થાય તેવી અદ્ભુત કલાકૃતિઓ પ્રસ્તુત કરાઈ છે.

'તીરથ'ના છપૈયા ધામ વિભાગમાં બાળ ઘનશ્યામનાં લીલા ચરિત્રોનાં દિવ્ય દર્શન થાય છે જ્યારે ધારી ધામ વિભાગમાં બાળ ઝીણા ભગતનાં દિવ્ય ચરિત્રો પ્રેરણા અર્પે છે. તમામ પ્રસંગોની આબેહૂબતા જે-તે સમયકાળમાં સૌને ગરકાવ કરે છે. મુક્તાર્પણ પ્રસંગે આ બંને વિભાગનાં દર્શન કરી સંત સ્વરૂપોએ સૌ સંતો અને ભક્તોની ભક્તિને બિરદાવી અંતરની આશિષ વરસાવી.



॥ તીરથ ॥

તીર્થધામ છપૈયા-ધારી યાત્રા અનુભૂતિ



# બ્રહ્મજ્યોતિમાં 'તીરથ'ના સર્જનની પ્રેરણા તથા નિર્દેશ આપતા સંતભગવંત સાહેબજીના સ્વહસ્તે લખાયેલ પ્રાસાદિક પત્રો



॥સ્વામિશ્રીજી ॥

૨૯ માર્ચ, ૨૦૦૯

પોતાના ઈષ્ટદેવ-ગુરુદેવની સ્મૃતિ જ દેહભાવથી પર બનાવે છે. તેઓ જ્યાં જન્મ્યા, રહ્યા, ફર્યા તે સઘળાં સ્થાનો તીર્થરૂપ છે. તેની સ્મૃતિ આનંદદાયક છે. શ્રીજી મહારાજ છપૈયામાં પ્રગટ્યા-ઘનશ્યામ નામે ત્યાં રહ્યા, ભણ્યા, તળાવ, ઝાડ, ખેતર, ફળિયું બધે જે જે લીલાઓ કરી તે તીર્થની સ્મૃતિ સહેજે જ થાય તેવું છપૈયા ધામનું નાનું રળિયામણું નગર બ્રહ્મજ્યોતિમાં બને તો કેવો સૌને આનંદ મળે ! તે વિચાર અમો સૌ ૨૮ માર્ચના આઈલો વાઈટના મોડેલ વિલેજમાં આવ્યા તે જોઈને સૌને આવ્યો.

તે બાદ બધાં ચા-પાણી કરવા બેઠાં ત્યાં સૌને આવું મોડેલ વિલેજ બ્રહ્મજ્યોતિમાં છપૈયા-ધારીનું બનાવીએ તો કેવું ? તે વાત થઈ. પૂ. અશ્વિનભાઈ - પૂ. શાંતિભાઈ - પૂ. હર્ષદભાઈ વિગેરે સંતો સાથે પૂ. મનોજભાઈ - મીનેશ - મનુભાઈ - પ્રેરણા સૌએ રાજીવો બતાવ્યો ને તે કામ અંગે પૂ. રમેશભાઈ ઝા, પૂ. સંદીપભાઈ - પૂ. હર્ષદભાઈને યોજના બનાવવા નિર્દેશ કર્યો છે. તેની સ્મૃતિ રૂપે પૂ. રમેશભાઈએ આ કાર્ડ લીધું છે. તે સહજ જાણ માટે.

આપના જ અશ્વિનભાઈ-શાંતિભાઈ, સાહેબના જય સ્વામિનારાયણ !



૪-૩૦ વાગે

॥સ્વામિશ્રીજી ॥

૨૯-૩-૦૯

આઈલો વાઈટથી લંડન જતાં ફેરીમાં-

‘ધારી’ આપણા પ્રાણપ્યારા ગુરુદેવ પ.પૂ. યોગીજી મહારાજનું પ્રાગટ્યતીર્થ... તેની સ્મૃતિ એટલે કે બાપા જ્યાં પ્રગટ થયા તે તીર્થરૂપ ઘર, ફળિયું, જૂનું મંદિર, શાળા, નદીનો ઘાટ વિગેરેની બાપા સાથેની સ્મૃતિ એ આપણા ભાવોને દિવ્ય બનાવે છે.

તો તેવું નાનું તીર્થ ધારી નગર રૂપે બ્રહ્મજ્યોતિમાં આ પ્રાસાદિક સ્થાનોનાં દર્શન કરાવે તે રીતે બનાવીએ તો સહેજે જ ભક્તોને તે સ્મૃતિ કરાવી આનંદ આપશે, તે આઈલો વાઈટમાં મોડેલ નગર જોઈને સૌને વિચાર આવ્યો. તો પૂ. અશ્વિનભાઈએ પૂ. હર્ષદભાઈ - મનોજભાઈ - સંદીપભાઈ - રમેશભાઈ ઝાલાવાડિયાને આ કામની સોંપણી કરી છે, તે સ્મૃતિ માટે આ કાર્ડ પૂ. રમેશભાઈએ લઈ લખાવ્યું છે. ૨૯-૩-૦૯ના અમો મોડેલ વિલેજ ગયા હતા. આજે લંડન જતાં કાર્ડ ફેરીમાં લખ્યું છે.

આપના જ શાંતિભાઈ, અશ્વિનભાઈ, સાહેબના જય સ્વામિનારાયણ.



॥ स्वामिश्रीज ॥  
**ब्रह्मसमाधि**

दादुभाई नाथाभाई पटेल  
सत्संगना प्राण पुरुष  
ब्रह्मस्वरूप पूज्य काकाश्री  
अहीं लयलीन  
ब्रह्मसमाधिमां.

शुक्रवार दिनांक ७ मार्च १९८६  
महा वद १२ विक्रम संवत् २०४२  
सायंकाले ६:००नी अभृत क्षणे  
प्रागट्य १२ जून १९९८थी आजपर्यंत...

तपोभूमि ब्रह्मज्योतिर्नुं अेवुं ज  
अन्य पवित्र स्थान अेटले प्रासादिक  
ब्रह्मसमाधि! मंदिर महोत्सव उपक्रमे परम  
पूज्य काकाश्री अने प.पू. सोनाबानी  
ब्रह्मसमाधिनां पण नवीनीकरण थयां.  
श्रीहरिनां यरणारविंदनी साथे परम पूज्य  
काकाश्री अने परम पूज्य सोनाबानी  
आरसनी मूर्तिओ पधरावाई. दर्शनार्थे  
पधारेल मुक्तो धून, प्रदक्षिणा साथे  
प्रार्थनाभक्ति अर्पण करी शके ते हेतुथी  
संतभगवंत साहेबज्जे नूतनीकरण माटे  
संकल्प कर्यां.



पू. हंसादीदी द्वारा प.पू. काकाश्री समाधिस्थाने यरणारविंदनां पूजन



प.पू. काकाश्री समाधिस्थाने संत बहेनो द्वारा मंत्रपुष्पांजलि अर्पण





ગુણાતીત જ્યોત-વલ્લભવિદ્યાનગર,  
ભક્તિ આશ્રમ-સોખડા, અક્ષરજ્યોત-  
દિલ્હીનાં સંત બહેનોએ આ નૂતન  
પ્રકલ્પનાં મુક્તાર્પણ કર્યાં.

પૂજ્ય હં સાદીદી અને પૂજ્ય  
આનંદીદીદીએ પરમ પૂજ્ય કાકાશ્રીની  
તથા પૂજ્ય દેવીબહેન અને પૂજ્ય  
પ્રેમબહેને પરમ પૂજ્ય સોનાબાની  
મૂર્તિઓનાં પૂજન કરી ભક્તિ અર્ધ્ય  
અર્પણ કર્યાં. આરતી-મંત્ર પુષ્પાંજલિ  
સાથે સંત બહેનોએ સૌની સુખાકારી માટે  
પ્રાર્થનાઓ ધરી.

॥ સ્વામિશ્રીજી ॥  
**બ્રહ્મસમાધિ**

સોનાબા તુલસીદાસ અમીન  
સત્સંગનાં આપણા સૌનાં  
બ્રહ્મસ્વરૂપ પૂજ્ય બા  
અહીં અચલ  
બ્રહ્મસમાધિમાં.

શનિવાર દિનાંક ૨૧ જાન્યુઆરી ૧૯૯૫  
પોષ વદ ૫ વિક્રમ સંવત ૨૦૫૧  
સવારે ૧૧:૦૦ની અક્ષય ક્ષણે  
પ્રાગટ્ય ૨૩ જુલાઈ ૧૯૦૬થી આજપર્યંત...



પૂ. દેવીબહેન દ્વારા પ.પૂ. સોનાબા સમાધિસ્થાને ચરણારવિંદનાં પૂજન



પ.પૂ. સોનાબા સમાધિસ્થાને સંત બહેનો દ્વારા મંત્રપુષ્પાંજલિ અર્પણ